

ಬರುವುದೇ ಈ ರೀತಿಯಿಂದ ದಕ್ಷಿಣ ಕನ್ನಡ ಜಿಲ್ಲಾ ಸುಳ್ಯ ಕ್ಷೇತ್ರದಲ್ಲಿ ಕೃಷಿ ಕಾರ್ಮಿಕರಿಗೆ, ಡಿಕ್ಲರೇಷನ್ ನಲ್ಲಿ ಅನ್ಯಾಯವಾಗಿದೆ, ಇದಕ್ಕೆ ಸೂಕ್ತ ಕ್ರಮ ಕೈಗೊಳ್ಳಬೇಕಾಗಿ ವಿನಂತಿಸುತ್ತೇನೆ.

ಶ್ರೀ ವಿ.ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

(iv) ಮೈಸೂರು ಜಿಲ್ಲೆಯ ನಂಜನಗೂಡು ತಾಲ್ಲೂಕು AEO ರವರ ಕಛೇರಿಯಲ್ಲಿ ಭ್ರಷ್ಟಾಚಾರ ನಡೆದಿರುವ ಬಗ್ಗೆ

ಶ್ರೀ ಬಿ.ಎಸ್. ಯಡಿಯೂರಪ್ಪ. —ಮೈಸೂರು ಜಿಲ್ಲೆಯ ನಂಜನಗೂಡು ತಾಲ್ಲೂಕು ವಿದ್ಯಾಧಿಕಾರಿಗಳು ಆ ತಾಲ್ಲೂಕಿನಲ್ಲಿ ನಡೆಸಿರುವ ಭ್ರಷ್ಟಾಚಾರದ ಬಗ್ಗೆ ಪ್ರಾಥಮಿಕ ಶಿಕ್ಷಣ ಸಚಿವರು ಮೈಸೂರು ವಿಭಾಗದ ಸಾರ್ವಜನಿಕ ಶಿಕ್ಷಣ ನಿರ್ದೇಶಕರನ್ನು ಈ ಬಗ್ಗೆ ಪರಿಶೀಲಿಸುವಂತೆ ಆಜ್ಞೆ ಮಾಡಿದಂಥ ಅವರು ಎರಡು ವಾರಕಾಲ ತನಿಖೆ ನಡೆಸಿ, ಸಹಾಯಕ ವಿದ್ಯಾಧಿಕಾರಿ ಶ್ರೀ ಎಂ. ಜಪರಯ್ಯನವರನ್ನು ಅಮಾನತ್ತಿನಲ್ಲಿಟ್ಟು ಅವರು ದುರುಪಯೋಗ ಮಾಡಿರುವ ಫಲ ಸಾವಿರಗಳ ಬಗ್ಗೆ ಇನ್ನೂ ಹೆಚ್ಚಿನ ವಿವರವಾದ ತನಿಖೆ ನಡೆಸಬೇಕಾಗಿದೆ ಎಂಬ ಪರದಿಯನ್ನು ಅವರ ಪತ್ರದ ಸಂಖ್ಯೆ ನಂಬರ್ ಟಿ ಆರ್ ೬ ಸಿ ಎಂ ೮೫-೮೬ ದಿನಾಂಕ ೨೬.೬.೮೫ರಂದು ಶಿಕ್ಷಣ ಇಲಾಖೆ ಆಯುಕ್ತರಿಗೆ ಮತ್ತು ಪ್ರಾಥಮಿಕ ಶಿಕ್ಷಣ ಸಚಿವರಿಗೆ ಪರದಿಯನ್ನು ಸಲ್ಲಿಸಿದಾರೆ. ಹೀಗಿದ್ದರೂ ಸಂಬಂಧಪಟ್ಟ ಅಧಿಕಾರಿಗಳು ಕ್ರಮ ಕೈಗೊಳ್ಳದೆ ಅವರ ಬದಲಾಗಿ ಇವರನ್ನು ಮೈಸೂರು ಜಿಲ್ಲೆಯ ಇ.ಬ. ಆಗಿ ಬಡ್ತಿ ನೀಡ ಬೇಕೆಂದು ಸರಕಾರ ಯೋಚಿಸುತ್ತಿರುವುದಾಗಿ ತಿಳಿದುಬಂದಿದೆ. ಆದ್ದರಿಂದ ಈ ರೀತಿ ಫಲ ಸಾವಿರ ರೂಪಾಯಿ ದುರುಪಯೋಗ ಮಾಡಿರುವ ಭ್ರಷ್ಟ ಅಧಿಕಾರಿಗಳ ಬಗ್ಗೆ ಸರಕಾರ ರಕ್ಷಣೆ ಕೊಟ್ಟು ಬಡ್ತಿ ನೀಡುವ ಯೋಜನೆ ಕೈಬಿಟ್ಟು ಈ ಭ್ರಷ್ಟಾಚಾರದ ಬಗ್ಗೆ ಸಂಬಂಧಪಟ್ಟ ಸಹಾಯಕ ವಿದ್ಯಾಧಿಕಾರಿ ವಿಚಾರದಲ್ಲಿ ಸರಕಾರ ಕ್ರಮ ಕೈಗೊಂಡಿದೆಯೇ ಎಂಬ ಬಗ್ಗೆ ಸರಕಾರದ ಹೇಳಿಕೆ ತಿಳಿಯಬಯಸುತ್ತೇನೆ.

ಶ್ರೀ ಎಂ. ರಘುಪತಿ (ಮಾನ್ಯ ಶಿಕ್ಷಣ ಸಚಿವರು).—ಸನ್ಮಾನ್ಯ ಅಧ್ಯಕ್ಷರೇ, ಅಧಿಕಾರಿಗಳಿಂದ ಫೈಲ್ ತರಿಸಿಕೊಂಡು ನೋಡುತ್ತೇನೆ, ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

(v) ಮಂಗಳೂರಿನ ಮಂಗಳ ಕ್ರೀಡಾಂಗಣದ ಉಸ್ತುವಾರಿಯನ್ನು ಸರಿಯಾಗಿ ನೋಡಿಕೊಳ್ಳದೇ ಇರುವ ಬಗ್ಗೆ

ಶ್ರೀ ಬಿ. ಎಂ. ಇದಿನಬ್ಬ (ಉಳ್ಳಾಲ).—ಸನ್ಮಾನ್ಯ ಅಧ್ಯಕ್ಷರೇ, ಮಂಗಳೂರಿನ ಮಂಗಳ ಕ್ರೀಡಾಂಗಣದ ಒಡೆತನ ಯಾವವನ ಸೇವಾ ಇಲಾಖೆಗೋ, ಮಂಗಳೂರು ಮಹಾನಗರ ಪಾಲಿಕೆಗೋ ಎಂಬುದು ಇನ್ನೂ ತಿಳಿಯದಾಗಿದೆ. ಈ ಕ್ರೀಡಾಂಗಣದ ಉಸ್ತುವಾರಿಯನ್ನು ಯಾರೂ ಮಾಡುತ್ತಿಲ್ಲವೆಂದು ತಿಳಿದಿದೆ. ಈ ಕ್ರೀಡಾಂಗಣದಲ್ಲಿ ಕಾವಲುಗಾರನೂ ಇಲ್ಲ. ವಾರಸುದಾರರು ಇಲ್ಲದಂತಿರುವ ಅವರಣದಲ್ಲಿ ಅನೇಕ ಸಮಾಜ ವಿರೋಧಿ ಕೆಲಸಗಳೂ ನಡೆಯುತ್ತಿವೆ, ಎಂಬುದು ಜನಜನಿತ. ಕ್ರೀಡಾ ಪಟುಗಳ ಅನುಕೂಲಕ್ಕಾಗಿ ಇಲ್ಲಿನ ಅವರಣದಲ್ಲಿ ನಲ್ಲಿ ನೀರಿನ ಸೌಕರ್ಯವನ್ನು ಒದಗಿಸಲಾಗಿದೆ. ಕೆಲವು ತಿಂಗಳುಗಳಿಂದ ಈ ನಲ್ಲಿಯ ನೀರನ್ನು ಮತ್ತು ಬೆಳಗ್ಗೆ ಬಸ್ಸುಗಳನ್ನು ತೊಳೆಯಲು ದುರುಪಯೋಗ ಪಡಿಸಲಾಗುತ್ತಿದೆ. ಇದನ್ನು ಪರಿಶೀಲಿಸುವವರು ಯಾರು? ಸರಕಾರದ ಸೊತ್ತು ಈ ರೀತಿ ಪೋಲಾಗಬಾರದು "ಉದಯವಾಣಿ" ೪.೮.೮೫ರ ಸಂಚಿಕೆಯಲ್ಲಿ ಚಿತ್ರ ಸಹಿತ ವಿವರ ಇದೆ. ಈ ಕ್ರೀಡಾಂಗಣದ ಆಡಳಿತ ಯಾರಿಗೆ ಎಂಬ ಕುರಿತು ಕ್ರೀಡಾ ಸಚಿವರ ಗಮನ ಸೆಳೆಯ ಬಯಸುತ್ತೇನೆ.

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—ಈ ವಿಷಯದ ಬಗ್ಗೆ ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸಿ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುವ ವ್ಯವಸ್ಥೆ ಮಾಡುತ್ತೇನೆ.

(vi) ಕುಂದಾಪುರ ತಾಲ್ಲೂಕಿನ ಗಂಗೋಳಿಯಲ್ಲಿ ಸುಮಾರು ೨೫ ಯಾಂತ್ರಿಕ ದೋಣಿಗಳು ಬೆಂಕಿ ಆಕಸ್ಮಿಕದಿಂದ ಸುಟ್ಟು ಹೋಗಿ ಸಾವಿರಾರು ರೂಪಾಯಿಗಳ ನಷ್ಟ ಉಂಟಾಗಿರುವ ಬಗ್ಗೆ

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ. —ಸನ್ಮಾನ್ಯ ಅಧ್ಯಕ್ಷರೇ, ಕುಂದಾಪುರ ತಾಲ್ಲೂಕು ಗಂಗೋಳಿಯಲ್ಲಿ ಸುಮಾರು ೨೫ ಯಾಂತ್ರಿಕ ದೋಣಿಗಳನ್ನು ಜೂನ್ ತಿಂಗಳಲ್ಲಿ ಮೇಲೆ ಎಳೆದು ಮಳೆಯ ರಕ್ಷಣೆ